

It-tielet motiv għal annullament: ir-rikorrenti ssostni li l-konvenuti kisru l-prinċipju ta' ugwaljanza fit-trattament u ta' nondiskriminazzjoni, li jirriżultaw mill-Artikolu 18 TFUE u mill-Artikoli 20 u 21 tal-Karta tad-Drittijiet Fundamentali tal-Unjoni Ewropea, il-prinċipju ta' ugwaljanza tal-Istati Membri fir-rigward tat-Trattati, li tirriżulta mill-Artikoli 4(2) TUE, u, sa fejn dan jitqies ne ssostni li l-konvenuti kisru l-prinċipju ta' neċessarju mill-Qorti tal-Ġustizzja, l-Artikolu 95(1) TFUE.

Ir-raba' motiv għal annullament: ir-rikorrenti ssostni li l-konvenuti kisru l-Artikolu 91(1) TFUE.

Il-hames motiv għal annullament: ir-rikorrenti ssostni li l-konvenuti kisru l-Artikolu 91(2) TFUE u l-Artikolu 90 TFUE, moqri flimkien mal-Artikolu 3(3) TUE u l-Artikolu 94 TFUE.

Is-sitt motiv għal annullament: ir-rikorrenti ssostni li l-konvenuti kisru l-prinċipji ta' libertà ta' impriża u ta' libertà ta' stabbiliment, li jirriżultaw mill-Artikolu 49 TFUE u mill-Artikoli 15 u 16 tal-Karta tad-Drittijiet Fundamentali tal-Unjoni Ewropea.

Is-seba' motiv għal annullament: ir-rikorrenti ssostni li l-konvenuti kisru l-Artikolu 58(1) moqri flimkien mal-Artikolu 91 TFUE u, sussidjarjament, l-Artikolu 56 TFUE.

(¹) ĠU 2020, L 249, p. 17.

Rikors ippreżentat fit-23 ta' Ottubru 2020 – Ir-Repubblika ta' Ċipru vs Il-Parlament Ewropew u Il-Kunsill tal-Unjoni Ewropea

(Kawża C-550/20)

(2021/C 19/37)

Lingwa tal-kawża: il-Grieg

Partijiet

Rikorrenti: Ir-Repubblika ta' Ċipru (rappreżentant: Eirini Neofytou)

Konvenuti: Il-Parlament Ewropew u Il-Kunsill tal-Unjoni Ewropea

Talbiet

— tannulla d-Direttiva (UE) 2020/1057 (¹) tal-Parlament Ewropew u tal-Kunsill tal-15 ta' Lulju 2020 li tistabbilixxi regoli speċifiċi rigward id-Direttiva 96/71/KE u d-Direttiva 2014/67/UE għall-istazzjonar tax-xufiera fis-settur tat-trasport bit-triq u li temenda d-Direttiva 2006/22/KE fir-rigward ta' rekwiżiti tal-infurzar u r-Regolament (UE) Nru 1024/2012; u

— tikkundanna lill-Parlament Ewropew u l-Kunsill tal-Unjoni Ewropea għall-ispejjeż .

Motivi u argumenti prinċipali

Insostenn tar-rikors tagħha, ir-rikorrenti tqajjem hames motivi ta' annullament.

L-ewwel motiv ta' annullament: ir-rikorrenti ssostni li l-konvenuti kisru l-prinċipju tal-proporzjonalità, li huwa minqax fl-Artikolu 5(4) TUE kif ukoll l-Artikolu 1 tal-Protokoll (Nru 2) Dwar l-applikazzjoni tal-Prinċipji ta' sussidjarjetà u proporzjonalità, li hija meħmuża mat-Trattat UE u t-Trattat TFUE.

It-tieni motiv ta' annullament: ir-rikorrenti ssostni li l-konvenuti kisru l-prinċipju ta' ugwaljanza fit-trattament u nondiskriminazzjoni, kif iddefinit mill-Artikolu 18 TFUE, mill-Artikoli 20 u 21 tal-Karta tad-Drittijiet Fundamentali tal-Unjoni Ewropea, il-prinċipju ta' ugwaljanza bejn l-Istati Membri quddiem it-Trattati, kif iddefinit fl-Artikolu 4(2) TUE, kif ukoll, sa fejn il-Qorti tal-Ġustizzja tqis li huwa rilevanti, l-Artikolu 95(1) TFUE.

It-tielet motiv ta' annullament: ir-rikorrenti ssostni li l-konvenuti kisru l-Artikolu 91(1) TFUE.

Ir-raba' motiv ta' annullament: ir-rikorrenti ssostni li l-konvenuti kisru l-Artikolu 91(2) TFUE kif ukoll l-Artikolu 90 TFUE moqri flimkien mal-Artikolu 3(3) TUE u l-Artikolu 94 TFUE.

Il-hames motiv ta' annullament: ir-rikorrenti ssostni li l-konvenuti kisru l-Artikoli 34 u 35 TFUE, b'mod li ma jistax jiġi ġġustifikat skont l-Artikolu 36 TFUE, kif ukoll l-Artikolu 58(1) TFUE, moqri flimkien mal-Artikolu 91 TFUE jew, sussidjarjament, l-Artikolu 56 TFUE.

(¹) ĠU 2020, L 249, p. 49.

Rikors ipprezentat fis-26 ta' Ottubru 2020 – L-Ungerija vs Il-Parlament Ewropew, Il-Kunsill tal-Unjoni Ewropea

(Kawża C-551/20)

(2021/C 19/38)

Lingwa tal-kawża: l-Ungeriz

Partijiet

Rikorrenti: L-Ungerija (rappreżentanti: M. Z. Fehér u K. Szíjjártó, aġenti)

Konvenuti: Il-Parlament Ewropew, Il-Kunsill tal-Unjoni Ewropea

Talbiet

Ir-rikorrenti titlob li l-Qorti tal-Ġustizzja jogħgħobha:

- tannulla l-punt 6(c) tal-Artikolu 1 u l-punt 2 tal-Artikolu 2 tar-Regolament (UE) 2020/1054 (¹) kif ukoll, sekondarjament, id-dispożizzjonijiet kollha li jiffurmaw unità inseparabbli mad-dispożizzjonijiet imsemmija;
- tannulla l-punt 3 tal-Artikolu 1 tar-Regolament (UE) 2020/1055 (²), sa fejn jemenda l-Artikolu 5 tar-Regolament (KE) Nru 1071/2009 li jintroduci fil-paragrafu (1)(b) ġdid, u, sekondarjament, id-dispożizzjonijiet kollha li jiffurmaw unità inseparabbli mad-dispożizzjonijiet imsemmija;
- tannulla l-Artikolu 1 tad-Direttiva (UE) 2020/1057 (³) jew, sussidjarjament, il-paragrafu (6) tal-Artikolu 1 tagħha u, sekondarjament, id-dispożizzjonijiet kollha li jiffurmaw unità inseparabbli mad-dispożizzjonijiet imsemmija;
- tikkundanna lill-Parlament Ewropew u lill-Kunsill għall-ispejjeż.

Motivi u argumenti prinċipali

1. Motivi relatati mad-dispożizzjonijiet kontenzjużi tar-Regolament 2020/1054

Id-dispożizzjoni inkwistjoni **fil-punt 6(c) tal-Artikolu 1 tar-Regolament 2020/1054**, skont liema l-perijodi regolari ta' mistrieħ ta' kull ġimgha u kwalunkwe perijodu ta' mistrieħ ta' kull ġimgha ta' iktar minn 45 siegħa mehuda bħala kumpens għal perijodi mnaqqas preċedenti ta' mistrieħ ta' kull ġimgha ma għandhomx jittieħdu f'vettura, ma tistax tapplika fil-prattika, peress li l-facilitajiet xierqa ta' mistrieħ disponibbli ma humiex suffiċjenti. Dan ir-rekwiżit jimponi piż sproporzjonat fuq suġġetti tad-dritt – sewwieqa u impriži tat-trasport – u jikkostitwixxi żball manifest ta' evalwazzjoni mil-legiżlaturi. Bl-istess mod, jikkostitwixxi wkoll żball manifest ta' evalwazzjoni l-fatt li, fil-qafas tal-proċeduri legiżlattivi, id-disponibbiltà, in-numru jew il-post tal-akkommodazzjonijiet li jissodisfaw ir-rekwiżiti li jinsabu fid-dispożizzjoni kkontestata ma jiġu eżaminati xejn, minkejja oġġezzjonijiet serji mqajma f'dan ir-rigward.